

गडचिरोली व गोंदिया जिल्ह्यातील नक्षलग्रस्त
क्षेत्रातील रस्ते व पुलाची कामे सीमा रस्ते
संघटनेमार्फत करण्याबाबत केलेल्या सामजस्य
करारास मुदत वाढ देण्याबाबत

महाराष्ट्र शासन
सार्वजनिक बांधकाम विभाग,
शासन निर्णय क्रमांक - बीआरओ १००६/प्र.क्र.७८/नियोजन-१
मंत्रालय, मुंबई - ४०० ०३२
दिनांक :- २६/५/२००८

वाचा :- शासन निर्णय सार्वजनिक बांधकाम विभाग क्रमांक योजना १०२००२/सीआर
५११/नियोजन-१, दिनांक १६/९/२००२

प्रस्तावना :-

महाराष्ट्रातील गडचिरोली व गोंदिया या जिल्ह्यातील नक्षलवादी कारवायांमुळे रस्ते व पुलाची काही कामे पुर्ण करणे शक्य होत नाही. त्यामुळे, अशा दुर्गम क्षेत्रातील रस्ते व पुल कामे केंद्र शासनाच्या अधिपत्याखालील सीमा रस्ते संघटनेमार्फत (Border Road Organisation) पुर्ण करण्याच्या दृष्टीने या संघटने समवेत (१) योजना-१०९३/सीआर ९०१ / नियोजन-१, दिनांक १२/७/१९९४ तसेच (२) योजना-१०९६/सीआर १४२/नियोजन-१, दिनांक २७/३/१९९६ रोजी सामंजस्य करार करण्यात आलेले आहेत. सदरहू सामंजस्य करारानुसार कराराचा प्रथम कालावधी अनुक्रमे ७ वर्षे व ५ वर्षे असा निश्चित करण्यात आलेला होता. मात्र या कालावधीत अपरिहार्य कारणांमुळे सीमा रस्ते संघटनेमार्फत कामे पुर्ण न झाल्यामुळे उपरोक्त शासन निर्णय दिनांक १६/९/२००२ अन्वये या सामंजस्य करारांना ५ वर्षे मुदत वाढ देण्यात आलेली आहे. त्यानुसार उपरोक्त सामंजस्य करार क्र. १ ची वाढीव मुदत १०/७/२००६ व सामंजस्य करार क्र. २ ची वाढीव मुदत २५/३/२००६ अशी होती. मात्र या जिल्ह्यातील नक्षलवादी कारवायांमुळे सदरहू कामे या वाढीव मुदतीत देखील पुर्ण करता येऊ शकलेली नाही. या जिल्ह्यातील नक्षलवादी कारवाया व दुर्गम प्रदेशातील रस्ते व पुलांची कामे पुर्ण करण्याचे महत्त्व, त्या खेरीज दळणवळणाअभावी नक्षलवादी कारवायावर नियंत्रण ठेवणे शक्य नसल्याची बाब विचारात घेवून प्रस्तुत दोन्ही सामंजस्य करारास मुदत वाढ देण्याची बाब शासनाच्या विचाराधीन होती.

शासन निर्णय :-

१. राज्य शासन याद्वारे उपरोक्त दोन्ही सामंजस्य करारास दि. ३१/३/२०१२ पर्यंत मुदतवाढ देण्यात येत आहे.

२. सीमा रस्ते संघटनेसमवेत झालेल्या सामजस्य करारातील अपुर्ण कामे या वाढीव मुदतीत संघटनेने पुर्ण करणे आवश्यक राहिल.
३. सीमा रस्ते संघटनेकडील सदरहू कामांचा मासिक प्रगती अहवाल प्रत्येक महिन्याच्या १० तारखेपर्यंत मुख्य अभियंता, नागपूर यांचेकडे सीमा रस्ते संघटनेमार्फत सादर करणे आवश्यक राहिल.
४. सीमा रस्ते संघटनेकडील अपुर्ण कामांच्या किंमतीत झालेली वाढ आवश्यकतेनुसार मंजूर करण्यात येईल.

प्रस्तुत निर्णय आदिवासी विकास विभाग, गृह विभाग तसेच वित्त विभागाच्या अनौपचारिक संदर्भ क्रमांक १३९/०८/व्यय-११ दिनांक १२/५/२००८ अन्वये दिलेल्या मान्यतेनुसार पारित करण्यात येत आहे.

हा शासन निर्णय शासनाचे संकेतस्थळ www.maharashtra.gov.in यावर उपलब्ध असून त्याचा सांकेतांक क्र. २००८०५१७१३२९२४०० असा आहे.

महाराष्ट्राचे राज्यपाल यांच्या आदेशानुसार व नावांने.

(डॉ. द. तु. ठुबे)
उप सचिव, महाराष्ट्र शासन

प्रति,

महालेखापाल-१, महाराष्ट्र राज्य, मुंबई. (लेखापरिक्षा/ लेखा व अनुज्ञेयता)
महालेखापाल-२, महाराष्ट्र राज्य, नागपूर (लेखापरिक्षा/ लेखा व अनुज्ञेयता) (डब्ल्यू.ए.सी.१/ए.ए.सेल)
महासंचालक, बी.आर.ओ., काश्मीर हाऊस, डी.एच.क्यू.पी.ओ., नवी दिल्ली-११००११.
अतिरिक्त मुख्य सचिव, गृह विभाग, मंत्रालय, मुंबई- ४०० ०३२.
अतिरिक्त मुख्य सचिव, नियोजन विभाग, मंत्रालय, मुंबई- ४०० ०३२.
प्रधान सचिव(वित्त)/ प्रधान सचिव(व्यय), वित्त विभाग, मंत्रालय, मुंबई- ४०० ०३२.
सचिव, आदिवासी विकास विभाग, मंत्रालय, मुंबई- ४०० ०३२.
विभागिय आयुक्त, नागपूर विभाग, नागपूर.
विशेष पोलिस महासंचालक, नागपूर परिक्षेत्र, नागपूर.
अतिरिक्त पोलिस महासंचालक, नागपूर.
मुख्य अभियंता, सा. बां. प्रा. विभाग, नागपूर.
जिल्हाधिकारी, जिल्हाधिकारी कार्यालय, गोंदिया/गडचिरोली.
मुख्य अभियंता, हिरक प्रकल्प, बी.आर.ओ., नागपूर.
आंतर वित्तीय सल्लागार व उप सचिव, सार्वजनिक बांधकाम विभाग, मंत्रालय, मुंबई.
अधिक्षक अभियंता, सा. बां. मंडळ, नागपूर/ चंद्रपूर.
ऑफिसर कमांडींग, हिरक प्रकल्प, गडचिरोली.
कार्यासन अधिकारी, अर्थ-१/अर्थ-३/अर्थ-५/नियोजन-३/नियोजन-४/रस्ते-१/रस्ते-५/ लेखापरिक्षा/संगणक कक्ष
सार्वजनिक बांधकाम विभाग, मंत्रालय, मुंबई यांना माहितीसाठी व आवश्यक त्या कार्यवाहीसाठी अग्रेषित.
कार्यासन नियोजन-१, सार्वजनिक बांधकाम विभाग, मंत्रालय, मुंबई (निवडनस्ती)